

# అభినవసరస్వ

యను నొక మాసపత్రిక

నాగరిఖండ స్వర్ణకారవ్యవహారాది బహుముఖముగ  
జానపాటి పట్టభిరామశాస్త్రి

బ్రహ్మగిరిక బంపమొంది.

జానపాడు.

సంపుటము 20			1929 సం॥		సంచిక 11	
			ఫిబ్రవరి నె॥			

విషయములు.

- 1 అభినవసరస్వీయ బొమ్మగణమున సమైక్యము  
నందు స్వాగతార్థముల స్వాగతసంభాషణము
- 2 బాల్య వివాహనిషేధ శాసన, గర్భాధాన  
నయోగ్యత శాసనముల హేతునాదవిమర్శనము
- 3 శ్రీ పండిత మదనమోహన మాలవ్యాగారి  
శాస్త్ర విశ్వాసపరిణామము
- 4 నేటికొలపున గవిత్యము

చందావిగ్రహము, సంవత్సరమునకు

సభాసపోషకులకు రు 25 0 0 సహాయులకు రు 5 0 0

పోషకులకు రు 10 0 0 చందాదారులకు 3 0 0

Printed at the Chandrika Press, Guntur,  
and published at Janapadu by the Editor, Astavadhani  
Janapati Pattabhirama Sastry,  
author of Nagarakhandam, Swarnakaravyavaharam  
etc., etc.

## ప్రధాన పోషకులు.

- ౧ శ్రీ శ్రీ జగద్గురు విరూపాక్ష స్వాములవారు, కొండారెడ్డిపల్లె.
- ౨ శ్రీ శ్రీ జగద్గురు పుష్పగిరి స్వాములవారు, జగితాల.
- ౩ కాకరాజు పరాంకుళరావుదేశాయిగారు, యాదవగం.
- ౪ రామసింగుగారు- నెల్లూరుపాపురసంస్థానములమేనేజరు- నెల్లూరు.
- ౫ శ్రీమద్వెంకటేశ్వరరామచంద్రారెడ్డి దేశముఖుగారు, అల్లూరుగ్రామసంస్థానము.

పోషకులు.

- ౧ రాజా వెంకటాద్రిస్వామిరావు, బహదరు జమీందారుగారు-నూజివీడు.
- ౨ గూడూరి వీరసోంబశివరావు సర్వేశపాండ్యగారు, మానేకొండూరు
- ౩ జాగ్గిమూడి కుప్పుస్వామినాయుడుగారు, కారంచేడు
- ౪ నెల్లూరు నరసింహారావుగారు, జనగాం
- ౫ లింగాల వెంకటరెడ్డి దేశముఖుగారు, కుందవరము
- ౬ రంగారావుగారు, ముక్కూరు, దేశముఖు, నుసీడుపల్లె.
- ౭ చారబుడ్డి రత్నారెడ్డిపేలుగారు, న్యాలపాళెగుల
- ౮ రామచంద్రాచారి పుస్తకభాండాగారము, లక్ష్మీనర్సాపురము.
- ౯ తంగెడ నరసింహారావుగారు, కరణం, మోర్జుంపాడు.
- ౧౦ టి. లక్ష్మణసింగుగారు, జనగాం
- ౧౧ రాజా చంద్రప్రకాశ వెంకటహనుమంతరావు, రాఘవరావుగారు, లింగగిరి.
- ౧౨ పిళుపాటి వెంకటరాయశర్మగారు, కరవడి
- ౧౩ శ్రీ శ్రీ జగద్గురు అభినవ విరూపాక్ష సీతాధిపతులు, కాకినాడ.
- ౧౪ శ్యామపంతుల వెంకటేశ్వరరావుగారు, తహశీల్దారు, పాకాల.
- ౧౫ కొత్తాలి వెంకటేశ్వరరావుగారు, సంగం
- ౧౬ లింగాల రంగారెడ్డి దేశముఖుగారు, గణపురం,
- ౧౭ రాజా కందుకూరు సూర్యప్రకాశరావు బహద్రులు, జమీందారుగారు-దేవిడి.
- ౧౮ సాకుంట కిషోరావు దేశముఖుగారు, జగితాల.

సహాయులు

- ౧ కాకుమాను హనుమయ్యగారు, నర్సారావుపేట
- ౨ మెదక్ కిషోరావు దేశముఖుగారు, నల్లపల్లి
- ౩ వీరకాయల హనుమంతరావు దేశపాండ్యగారు, రాయగిరి
- ౪ లక్ష్మీనరసింహస్వామివారు, యాదగిరి
- ౫ నెల్లూరు కేశవరావు దేశముఖుగారు, సాపురం.
- ౬ వావిళ్ళ వెంకటేశ్వరకాశ్రిగారు, చెన్నపట్టణము.
- ౭ పెద్దిభట్ల వీరయ్యగారు, స్తీధరు బెజవాడ
- ౮ తిప్పరాజు కామేశ్వరరావుగారు, కరణం, దుగ్గిరాల

# అభినవనరస్వతి

సంపుటము

౨౦

జానపాడు

విభవ సం॥ మాఖమాసము.

సంచిక

౧౧

శ్రీకాశీకై త్రమునందు జరువబడిన

అఖిలభారత వర్షియ

బ్రాహ్మణమహాసమ్మేళనము

నందు స్వాగతాధ్యక్షులయిన

శ్రీమన్మహారాజాధిరాజ ద్విజరాజ కాశీరాజ శ్రీ ౧౦౮ మత్  
హిజ్, హైనెస్, లెఫ్టినెంట్ కర్నల్ సర్ పృథునారాయణ  
సింహబహదూర్, జీ. సీ. ఎన్. ఐ., జీ. సీ. ఐ. ఈ. ఎల్. ఎల్. డి.

మహాదయులవారి

స్వాగత సంభాషణము.

శ్రో॥ యో గంగా సహసా ముదావహ దయం లీలావపు క్రిలయా  
యో వాలం విపదో రరక్ష నియతం మృత్యోః కరాళాస్యతః,  
క్షీరోదప్రభ వాప్తభూషితతను దేవాదిదైన్యార్తిహృత్  
సాయా దంధకనిగ్రహః పృథు రసా వస్మాక్ సదోమాధవః. ౧

శ్రో॥ లజ్జానాంధతమోధ్యంసి జ్ఞానాలోకప్రదాయినే,  
శంకరాయ సమస్కర్మోఽదైవితమార్గ ప్రదర్శినే. ౨

అత్యులారా ! ఈబ్రాహ్మణమహాసమ్మేళనమునఁ బూజనీయు  
లయిన యాచార్యులను ఋషికులను బ్రాహ్మణపండితులను  
మాన్యులయిన సభ్యులను బ్రార్థించుటకు నే నాజ్ఞాపింపఁబడినాఁడను.  
శ్రీమంతులయిన పండితులహోదయలచేతను సభ్యమహాశయులచేతను  
సభ్యర్థనాసమితికి సభాపతిగా బహుమానింపఁబడిన నే నిచ్చటికి దయ  
చేసినవారును, నానాదిగంతపావనులునునయిన యాచార్యులను బ్రాహ్మ  
ణులను సభివాదనపూర్వకమయిన స్వాగత సంభాషణముచే బ్రార్థిం

చుచున్నాడను. పూజ్యతములును సనాతనధర్మసంపదాయప్రతిష్ఠాపకులును నగునాచార్యవర్యులారా! సమస్తశాస్త్రముల తత్త్వమునెఱింగిన పండితుమహోదయులారా! సభ్యమహాశయులారా! మన మిపుడు కూడియున్న యీక్షేత్రము విశ్వేశ్వరరాజధాని యనియు, మోక్షనగరి యనియు వారాణసి యనియు మీ రెఱింగినదియే. ఇది స్మరణాతీతకాలమునుండి నేటివఱకును వేదములయందును బ్రకాశమానములయిన యితీహాసములయందును నుపనిషత్తులయందును రామాయణమహాభారతములయందును మోక్షనగరి యనియుఁ బ్రసిద్ధజనపదమనియు సురాజపాలితమనియు సమస్తపురాణోపపురాణ కథాఖ్యా యికా కావ్యాలంకార నాటకశ్లోతిపాదిశాస్త్రములయందును సామాన్యముగా నష్టాదశవిద్యాస్థానములయందును సూచింపఁబడిన మాహాత్మ్యము గలదియై విరాజిల్లుచున్నది.

సనాతనసదాచారలీలాభూమియు నష్టాదశవిద్యాపీఠస్థలియు నాచారహీనులును నిజవర్ణోచితవ్యవహారముల మఱచినవారును శోకతాపక్షిప్తులును నగు వారికి సదాచారవ్యవహారిశ్చిత్తాదానముచే సమస్తభేదములను హరించునదియు నగణితభక్తబృంద పత్రిష్ఠాపితా నేకవిధశిల్పకార్యసుశోభితగాత్రీయు నర్థచంద్రాకారయునగు గంగానదిచే నవఘోతపాదయుఁ బురహరప్రియయు నగు సీమహానగరి కాశి యనియు వారాణసి యనియు నవిముక్తమనియు రుద్రావాసమనియు మహాశ్మశాన మనియు నానందకానన మనియు బనారసనియు వ్యవహరింపఁబడుచున్నది.

నిర్వాణప్రకాశనమువలనఁగాని కాశరాజున కావాసమగుట వలనఁ గాని కాశియనియు వరణాసీనదులమధ్యనుండుటవలన వారాణసి యనియుఁ బార్వతీపరమేశ్వరులచే విడువఁబడకుండుటంజేసి యవిముక్తమనియు సమస్తరుద్రులకును నావాస మగుటచే రుద్రావాసమనియు మహాప్రళయమునందుఁగూడమహాభూతము లిచ్చట శవరూపమున నుండుటంజేసి మహాశ్మశాన మనియు నానందదాయకమయిన నందున నానందకానన మనియు యవసారి యనుపేరఁ బ్రసిద్ధుఁడయిన చంద్రవంశపురాజునకు రాజధాని యగుటచే బనారసనియు సంజ్ఞాకరణములు వేదపురాణోపనిషాదకావ్యాదులయందుఁ దెలియఁ బడుచున్నవి.

ఇందు విశ్వవిశ్రుతకీర్తులును విజ్ఞానశాలులును, ధార్మికచూడామణులును సుగృహీతనామధేయులును నగు ధన్వంతరి దివోదాసుడ ప్రతర్దనుడు సలర్కుడు సజాతశత్రుడు మొదలయినరాజు లుండిరి. ఉత్తమశ్రుతియులగు వారిచేతనే యాయుర్వేద బ్రహ్మవిద్యాసంప్రదాయము ప్రవర్తింపఁజేయఁబడినది. మఱియు నిందుఁ ద్రికాలదర్శులును నిఖిలతత్వముల నెఱింగినవారును నగు కృష్ణద్వైపాయనాది మహర్షులును నెందఱెందఱో యాచార్యులును సాధువులును మునులును ఉండెడివారు. ఇప్పటికిని సదాచారపరాయణులును బంధిపావనులును వేదాగమరహస్యముల నెఱింగినవారును నగు బ్రాహ్మణులును బండితులును సనేకు లిందు నివసించుచున్నారు. ఇందిపుడును దేవస్థానములఁ జూడఁదలఁచినవారియొక్కయుఁ బ్రాచీనతత్త్వములఁ బరిశీలించువారియొక్కయు, శిల్పచాతుర్యము నభ్యసించఁగోరు వారియొక్కయు నిఖిలవేదాగమశాస్త్రముల నేర్చు విద్యార్థులయొక్కయు సముదాయము చూడఁబడుచున్నది.

ఇందుఁ గాఁపుర ముండువారు మహాసాభాగ్యభూము లనియు శివస్వరూపు లనియుఁ బురాణాదులయందు వినుచున్నాము. తీర్థగౌరవము సంగీకరించువారికిని సదాచారపరంపరారక్షణవ్రతులకును ధార్మికులకును వెనుకటిరితిని నిర్విఘ్నముగా నవస్థానసంభావన కనుపడుట లేదు. అందును నిప్పటియువకులును సనేకులు సామాజికులును బ్రకృతినిబట్టియుఁ గాలమునుబట్టియు విద్యాభ్యాసమునుబట్టియు నితర సమాజప్రభిష్టులై కోటరస్థవహ్నులగు వృక్షములు, వనమునువలెఁ బుత్రిలు కులమునువలె నదీవేగములు తీరములనువలె వర్ణాశ్రమాచారములను సనాతనమర్యాదలను విధ్వంసము చేయుచున్నారు. అందును గొందఱు మసీదు లీధర్మవిప్లవమును బ్రీతిక్రియ చేయుటకు వీలుగాని దానినిగా నాలోచించుచున్నారు. కొందఱు విధ్వంసమునకు సాయపడుచున్నారు. కొందఱు యథాశక్తి పత్రికారమునకుఁ బ్రియత్నించుచున్నారు. వారిలో నెవ రుదాసీనులో యెవరు విధ్వంససహాయకులో వారు పాశ్చాత్యవిద్యాభ్యాసప్రభావముచే సనాతనధర్మవిరోధులు. ఎవరు సదుపదేశములచే సన్మార్గాభిలాషులై పత్రికారమునకుఁ బ్రియత్నించుచున్నారో వారు ప్రభుశక్తిసంపన్నులయిన ధార్మికుల

చేతను సామాజికులచేతను సర్వశక్తులచేతను దేశములకొరకును వర్ణాశ్రమపరాయణుల యభ్యుదయముకొరకును బనిచేయఁబాలువారు గాఁబోతననిపించెడియున్నారు. ఈధర్మవిప్లవమును మనకుఁగ్రొత్తది కాదు. ఇతిహాసపురాణాదులయందుఁ బ్రతియుగమునందును రాగప్రాప్త మైనయీధర్మవిప్లవమును వినుచునేయున్నాము. అచ్చటచ్చట నాపదల నన్నింటినిదాటి యీసనాతనధర్మము సర్వోపరి ప్రవర్తించుచున్నది.

త్రీకాలదర్శియు భగవానుడును నగు శృష్టదైవాయనుడు ద్వాపరయుగాంతమున “ ఊర్ధ్వబాహుర్విరోమ్యేష నచకశ్చిచ్ఛృణోతి హి, ధర్మాదర్థశ్చ కామశ్చ స కిం ధర్మో న సేవ్యతే? ” ( ఇదిగో నేను చేయి మీఁదికెత్తి మొరలిడుచున్నాను. ఒక్కఁడును వినఁడు గదా ! ధర్మమువలననే యర్థము, కామము కలుగుచుండును. అట్టిసితిలో నట్టిధర్మము నెందులకు సేవింపరు) అని యన్నాడుకూడను. శృతయుగమున హిరణ్యకశిపుమొదలగు రాక్షసులవలన ధర్మమున కుపద్రవము వాటిల్లినది. త్రేతాయుగమున రావణాదులగు రాక్షసులవలన ధర్మ విప్లవము కలిగినది. ద్వాపరయుగమున నధార్మికులయిన రాజులవలన ధర్మవిప్లవముగలిగినది. ఈకలియుగమునందును నధార్మికులైన రాజులు జైనులు బౌద్ధులు మేచ్చులు మొదలగువారివలన ధర్మమునకు ముప్పు తప్పినదిగాదు. అటువంటివిప్లవమును బోఁగొట్టుటకును ధర్మస్థితికొరకును సాధుసంరక్షణకొరకును నాయాసమయములయందు భగవంతుఁ డవతరించుచుండెను. ఒకప్పుడు తదంశావిష్టులును నెకప్పుడు తదనుగృహీతులయిన మీవంటిసమాజమూర్ఖులయిన బ్రాహ్మణులునే సమాజస్థితిని గల్పించియున్నారు. ఓహో! పండితులారా ! సామాజికులయందు సర్వవిధధర్మకార్యాద్యనుష్ఠానముకొరకు మీ కున్నట్టుగా సంబంధమితరులకు లేదు. కాఁబట్టి యనాచారదోషమువలనఁ గలిగిన యనారోగ్యాకాలమృత్యు పరకీయరమణీయతాదులగు దోషసముదాయమును జూపుచుండెడి మీరే యటువంటి యనాచారాదులను మొదలంట నుచ్చేదిరవలసినవారగుచున్నారు.

ప్రభుశక్తిసంపన్నులును శాస్త్రవాక్యములను బాలించుచుఁ దమకు సాహాయ్యమును సంపాదించుటకు శక్తిగలవారగుచుందురు. ఆచరణము ప్రచారణము నధ్యయనము నభ్యాసము ననువీనిచే మీరు

మాత్రమే సనాతనధర్మమును రక్షించుటకును దృఢపఱచుటకును సమర్థులగుచున్నారు. ఇట్టిప్పటికిని నాప్రకారముగా ననుష్ఠానములో నుంచుచున్నారుకూడను. నానావిధ కార్యవ్యాప్తులయిన పాలక సంప్రదాయుల యాచరణాతిరిక్తమయిన ధర్మసంగ్రహణోపాయ మగ పడకున్నది. ఇప్పుడు విప్లవవాదులు సమర్థు లగుటకు సామాజికుల యొక్కయుఁబూజ్యులయిన పండితులయొక్కయుఁ బ్రయత్నశైధిల్యమే కారణమనకతప్పదు. నిశ్చయముగా సామాజికులును మీరును నప్పుడే నడుముగట్టుకొని సర్వవిధముల నివారించుటకుఁ బ్రయత్నించియుండిన పక్షమున నింతటిధర్మవిప్లవము జరిగియుండకపోవును. ప్రకారము గా జైనబౌద్ధమేచ్ఛాదుఃపలనఁ గలిగిన దుర్దినములలో సర్వకర్మములను మఱచినవారును సుగృహీతనామధేయులును నాచార్యవద్యులును నగు కుమారిల ప్రభాకరశంకరవాచస్పతుద్వయన ప్రభృతులకును బండితప్రకాండలకును ధర్మరక్షణకొఱకు యత్నమావశ్యకమైనదో యదే ప్రకారముగా నిప్పుడు మీకును నావశ్యకమయియున్నది.

ఇప్పటిసామాజికు లాచార్యపాదులవారి దయచేతనే వర్ణాశ్రమాచారములను విలోకించుటకు సమర్థు లగుచున్నారు.

వెనుకను వేయిసంవత్సరములు జైనబౌద్ధమేచ్ఛులు స్వతంత్ర ధర్మమతములను బ్రచారమునకుఁ దెచ్చినవారై యార్యధర్మమును విధ్వంసము చేసియుండిరి, అప్పుడును సతీదుర్గమప్రదేశములయినను లక్ష్యవెట్టక యక్కడక్కడకు వెళ్ళి శంకరాచార్య భగవానులవారి భారతవర్షమునం దంతటను నార్యధర్మమును మరల స్థాపించి వర్ణాశ్రమాచారములకు బహిర్భూతములయిన యితరధర్మమతములను నిరాకరించిరి. ఆయాకథయంతయు మీరెఱింగినదియే. అప్పుడును భారతీయులగురాజు లనేకులు వర్ణాశ్రమధర్మవిరోధులై యుండిరి. పృథు శక్తియు సంఘశక్తియుఁ బ్రాచీనాచారమును లోపింపఁజేయుటకుఁ బ్రయత్నించినవి. అప్పటికిని సనాతనధర్మము నష్టముకాలేదు. అట్టిది యిప్పుడెట్లు నశించును ? ఆలోచింపఁగా రాజశక్తి ప్రత్యక్షముగా ధర్మమును లోపింపఁజేయుటకై పవర్తింపలేదు. కానియాదాసీన్యమును వహించినట్లుమాత్రము కనుపట్టుచున్నది. కేవలము సామాజికుల యుత్సాహభావమే ధర్మస్థితి తగ్గుదలకు హేతువని తలంచెదను.

నిజముగా సామాజికులు పరిణామము తెలియనివిషయముల యందంధులచందానఁ బ్రవర్తించుకొన్న పక్షమున నింతటివిప్లవమునుఁ దటస్థింపకుండెడిది. మన యాచారవ్యవహారములను విడుచుటకుఁ బరులు ప్రభువులును గాకుండురు. ఇతరులనే మనము దూషింపకుందుము.

ఆశామరుమరీచికలచే నపహృతవిజ్ఞానులై సామాజికులును శాస్త్రరహస్యముల నెఱుంగనిపండిత విశేషులును నిజధర్మాచారబహిర్భూతమయిన విద్యాపద్ధతిని సమర్థింపకయును వైదేశికభాషావిజ్ఞాన శిక్షణముకొఱకుఁ దమతమపుత్రుల ననార్యాచారదూషితములైన యట్టి విద్యాలయములకే పంపకయు నుండినపక్షమునఁ బ్రపంచమునంతను మ్రింగెదగిన యింతటివిప్లవము సంభవించకుండెడిది. ఇదిమోహమా? అవిమృశ్యకారిత్యమా? అంధవిశ్వాసమా? గతానుగతికన్యాయమా? కాలమహిమయా? ఏదోయొకటి యగుఁగాక. ఉపేక్షింపఁబడినరోగములాగున నీయుపద్రవము గొప్ప యనర్థమునిమిత్తమే యేర్పడినది. ఎవ రాదర్శప్రాయులో యెవరు ధర్మప్రపక్షలో యెవరు సమాజమర్యాదాపర్వతభూతులో వారే నిష్కారణముగ విచలితులై నప్పుడు సామాజికు లెట్లు విఘటించుకొనెదరు? సాధారణములయిన భోగసాధనములయున్నతని గోరి కాని భవిష్యద్వంశధరుల స్వాధీన జీవికకొఱకుఁగాని తమవృత్తులయం దశ్రద్ధచేతనుగాని ధనికుల ద్వారములయొద్దకుఁ బోవునప్పటి కష్టములను సహింప లేమిచేతనుగాని యీ ప్రవృత్తి పండితులయందుఁ గలిగినదని మనమెఱుంగము. కాని విచార దృష్టిచేఁజూచినచో నిదిసమంజసముగాదు. భోగసాధనముల నొన్నత్యమును బొందించుప్రయత్నము పామరసాధారణమేయగుఁగాని తత్త్వమెఱిగినవారి కం దనురాగ ముండరాదు. ఋషిప్రదర్శితమయిన స్వీయజీవికను బరిత్యజించి పరకీయులవృత్తి నవలంబించుటను స్వాధీన నామమున నెట్లు పేర్కొన వీలగును? “స్వధర్మే నిధనం శ్రేయః పరధర్మో భయావహః” అని యుపదేశించువారికి బ్రాహ్మణుల కుచితములయినవృత్తులయం దశ్రద్ధ యెట్లు కలుగఁగలదు? ధనికులద్వారములయొద్దకుఁ బోవునప్పటి కష్టముల కధకూడ సంతకంఁబెను బహుతరజనానురోధాదులవలనఁ గలిగెడిక్లేశ ముండనేయున్నది గనుకను విచార సహముకాదు. ఎవరు పాశ్చాత్యవిద్యాశిక్షితులై శిఖాయజ్ఞోపవీత



ములను ధరించువిద్వాంసులను గడకంటనైనను జూడనిచ్చగింపరో మఱి వారిలో మాటలాడరో యట్టివారియిండ్లకుఁ బోవుటకంటెను స్వాగతాభివాదనాదిపరాయణులును నేమేని యీయఁదలఁచుకొన్న వారును దాతలును నగువానిండ్లకుఁ బోవుటలో నేమి కష్ట మున్నది ? అసంభావన యేమున్నది ? ఇప్పుట్టున “ స్వార్థే కస్మిన్ సమీహః పున రధికతరే త్వా మసార్యం కరోతి ” అను ముద్రారాక్షసనాటకములోని మలయకేతువచనము జ్ఞప్తికి వచ్చుచున్నది. అట్టి ప్రయత్నము తనకును వంశధరులకును నుఖవిఘ్నమునకే యగు నందురేని మా చెప్పు నది పినుఁడు. మనుజులలో స్వతంత్రబుద్ధు లనియుఁ బరాధీనబుద్ధు లనియు రెండుతెగలవా రున్నారు. స్వతంత్రబుద్ధులు మర్లభులే యన వచ్చును. పరాధీనబుద్ధులలో యొక్కడఁబట్టిన నక్కడనే కలరు. వారును గతానుగతికన్యాయము ననుసరించుచున్నారని వారిలో విదితవేది తవ్రులును లోకస్థితి నెఱిగినవారును బరిణామ మెఱిగినవారును బరిణతవయస్కులను విద్యావ్రతస్నాతులును నగు పండితప్రకాండులు కూడ సామాన్యులవలెనే సమాజమున కుపద్రవమును గలిగించు నాపద్ధతినే యెట్లనుసరించుచున్నారు ? ఎల్లరు సామాజికులును బండితులును వైదేశికాచారవ్యవహారశిక్షామార్గము ననుసరించినపక్షమున నాలంబము లేక వర్ణాశ్రమాచారశిక్ష యెట్లునిలిచెడిని ? ఎవరయితే వైదేశికశిక్షాచారశాలలయందు దోషములను జెప్పుచున్నారో వారే తమబిడ్డల నటువంటి శిక్షాచారశాలలయందు శిక్షణను గఱపుచున్నప్పుడింక సామాజికు లేమిచేయుదురు ? తదుపదేశానుష్ఠానమా ? తత్సదృశాచరణమా ? అంటే, ఆచరణము కార్యకారియగునట్లుపదేశము కార్యకారికాదని మాత్రము మేమెఱుఁగుదుము. ఈసంగతి కృష్ణభగవానుఁడే “యద్య దాచరతి శ్రేష్ఠ స్తత్త్వదేవేతరో జనః | స యత్ప్రమాణం కురుతే లోక స్తదనువర్తతే ” అని గీతలలోఁజెప్పియున్నాఁడు.

కాఁగా నిప్పుడు బ్రాహ్మణులుసయితము వైశ్యశూద్రులకర్మములను బ్రాహ్మణేతరులు బ్రాహ్మణులకర్మములను జేయుచుండువారచ్చటచ్చట నగపడుచున్నారు. తమతమవృత్తులయందు సంతుష్టి లేకుండుటయే యిందులకుఁ గారణము. అట్టి యసంతుష్టి కర్మకామముల యశమస్పృహయే కారణము. అట్టియశమస్పృహయును “ అర్థకామ

ములే పురుషార్థములు ” అని యభిప్రాయపడువారి సాహచర్యము వలనను నుపదేశము వలనను గలిగినది.

ధర్మవిచారవిధ్వంసినియగు నిట్టియాపదను పరిహరింపఁదలఁచిన వారును బ్రాచీనాచారశిక్షావ్యవహారసమర్థులును ధర్మభీరువులును నగు సామాజకులకును బండితులకును దమయధికారమునకు లోబడిన పుత్రశిష్యాగులయందు యాచారశిక్షా వ్యవహారములను బ్రవర్తింపఁజేయుటయే తాగుశాచారాదిరక్షణోపాయ మని తాకిక దృష్టిచేతను యుక్తిచేతను నంగీకరించెదము.

తమ యాచారమునందుఁ బుత్రాదుల పృతిష్ఠాపనద్వారమున వివత్ప్రతీకారము సుకర మయినట్లు వేలకొలది యితరప్రయత్నముల ద్వారమున సుకరముకాదు. ఇట్లే తపస్సుచేఁగూడ సాధింపవచ్చును. తపస్సువలన సాధింపరానిది లేదని పురాణాదులయందు వినఁబడుచున్నది. ఘోరమయిన యిటువంటి ధర్మవిప్లవ మేర్పడినప్పటికిని శ్రీమంతులును బూజ్యతములయిన యాచార్యులును బండితప్రకాండములును బ్రాహ్మణులును గలిసి సనాతనధర్మసంరక్షణముకొఱకు గొప్పప్రయత్నముఁజేయుచున్నందున మీప్రయత్నమును భగవంతుఁడు తప్పక సఫలముచేయునని మేమాసించుచున్నాము. ఆర్తతాగ్నిముకొఱకును ధర్మరక్షణముకొఱకును బ్రతిష్ఠిపట్టినయాభగవంతుఁడు మీమనోరథము నేలపూర్తిచేయకుండును ?

శ్లో॥ “ మహాగ్రాహేన సంగ్రస్తం కాతరం శరణాగతమ్,  
గజేంద్రం మోక్షయామాస సేయం పారాణికి కథా.  
యస్య నిశ్చలతా, వేదా యస్యేచ్ఛాకల్పితం జగత్,  
స రక్షిష్యతి ధర్మం నో యేనాచారః ప్రవర్తితః.      ౧  
సత్యస్సనాతనో యశ్చ ధర్మో దేవర్షిసత్కృతః,  
స కథం విప్లవేభ్యశ్చ నాత్మాన ముద్ధరిష్యతి.      ౨  
యత్పాదపద్మ మదధ త్పద్మనాభో హృదా స్వయమ్,  
తేభ్యో జగత్పునానేభ్యో బ్రాహ్మణేభ్యో నమ స్సదా ”

బాల్యవివాహనిషేధశాసనము.

గర్భాధానవయోనిర్ణయశాసనము.

రిఫార్మరులు తప్పక  
చదువవలసిన సంగతి }

పూర్వాచారపరాయణులు  
తప్పక చూడవలసిన సంగతి,

హేతువాదవిమర్శనము.

(“సనాతనిష్ట అను ఇంగ్లీషు పత్రిక ననుసరించి వ్రాయబడినది)

14 సంవత్సరముల లోపల బాలికలకు వివాహముగాని గర్భాధానముగాని చేయరాదనియు, అట్లు చేయువారిని కఠినముగా రాజకీయ నిర్బంధశాసనము లొనర్చి శిక్షింపవలయుననియు మనరిఫార్మరు సోదరులు చేయుచున్న యాందోళనమును చూడుడు. వీరు రాజకీయాం దోళన స్వాతంత్ర్యసంపాదన వ్యాజముతో శాసన సభలకు చేరిన తరువాత రాజకీయస్వాతంత్ర్య సంపాదనమును మఱచి మతాచారవిరుద్ధములగు ఇట్టి నిర్బంధచట్టముల పై శాసనముల సభలయందు ప్రవేశ పెట్టుచు నీక్రింది హేతువుల తెలుపుచున్నారు. మనరిఫార్మరు సోదరులు తమకు శాస్త్రజ్ఞానములేనిమాటను స్వయముగానే అంగీకరించుచున్నారు. కావున మేమున్నూ శాస్త్రవాదమునువదలి హేతువాదమును లోకజ్ఞానమునుమాత్ర మాశ్రయించియే వారుచూపించిన హేతు పంచకమును విమర్శించి దానిచేతకూడా ఇట్టి నిర్బంధ శాసనములు అనర్హప్రదములని ఇట నిరూపించుచున్నారము.

పైవాదమునకు రిఫార్మరులు చూపు హేతువు తెవ్వియనఁగా:-

(1) ఈదేశమందలి బాలికలలో నెక్కువమంది సామాన్యముగ

14 సంవత్సరముల యీడు రాకముందు రజస్వలలుకారు.

(2) రజస్వలయైనంత మాత్రముచేతనే బాలికయొక్క యవయవములు గర్భము దాల్చుటకును బిడ్డనుగనుటకును దగిన యభివృద్ధిని బొంది యున్నవని తలంపరాదు.

(3) అట్టియభివృద్ధి పొందక పూర్వము గర్భములేర్పడుచుండుటవలన బుట్టినబిడ్డలు అనేకులు చనిపోవుట తటస్థించుచున్నది.

(4) పైకారణము వలననే తల్లులును, బిడ్డలును గూడబ్రతికి యున్నప్పటికిని దుర్బలశరీరములు గలవారగుచున్నారు.

(5) దేశమందలి జాతియొక్క యారోగ్యమునకును దేహబలమునకును బైకారణముననే భంగము గల్గుచున్నది.

ఈ హేతువుల కాధారమువారివారి వట్టియూహలేకాని యంతకంటె వేఱునిదర్శనము లేమియును వారుచూపియుండలేదు. కావునఁ బై హేతువుల నొక్కొక్కటిగ విమర్శింతము.

(1) వహేతువు:—ప్రతిబాలికయును సామాన్యముగ 14 వ యేడు రాకపూర్వమే రజస్వలయగుచుండుట యందఱు నెఱిగిన విషయమే. “లయన్” అనువారు Mr. Lyon తాను వ్రాసిన మెడికల్-జూరిస్-ప్రూడెన్స్ \*Medical Juris Prudence అను గ్రంథమున, “ఇండియా దేశమందలి బాలికలలో 14 ఏండ్లు రాకముందే రజస్వల లగువారు నూటికి 71 మంది కలర”ని లెక్క వ్రాసియున్నారు. దీనినిబట్టి చూడఁగాఁ బైనఁగనుపఱచిన మొదటి హేతువు వట్టియబద్ధమని ఋజువగుచున్నది గదా! ఇంక రెండవ హేతువును విచారితము.

2-వ-హేతువు:—ఈ విషయమై విఖ్యాతిగల వైద్యశాస్త్రజ్ఞుల గ్రంథములనుండి ప్రమాణముల నీదిగువఁజూపుచున్నాము:—

(1) “గాలబిన్” అనువారు వ్రాసిన “మిడ్ వైఫరీ, (అనగా మంత్రసాని శాస్త్రము) (Gallabin's Midwifery) లో 45-వ పుట:—

“గర్భవతి యగుటకును, బిడ్డనుగనుటకును యుక్తవయస్సువచ్చినందుకుఁ జిహ్నము సామాన్యముగ మొదటిసారి ఋతుమతియగుటయే.”

(2) ‘డబ్లియ—యన్—ప్లేఫేర్’ Mr. W. S. Playfair, M.D., L.L.D., F.R.C.P. అనువారు వ్రాసిన ‘సయన్స్-ఆఫ్ మిడ్ వైఫరీ’— Science and practice of Midwifery అనగా సిద్ధాంతముతోడను బ్రత్యక్షానుభవముతోడను గూడిన మంత్రసాని శాస్త్రము) అను గ్రంథమున నిట్లు వ్రాసియున్నారు. వీరు గొప్పగొప్ప పరీక్షలలోఁ గృతార్థులై, యం. డీ. యల్. యల్. డీ. యఫ్. ఆర్. సీ. పీ. యను గొప్పగొప్ప బిరుదములను సంపాదించినవారై యున్నారు:—

“మొట్ట మొదటిసారి ఋతుమతియగుటయే రజస్వలయగుట. దానిచే నేర్పడు మార్పులు, స్త్రీకి గర్భవతి యగుటకును, బిడ్డను గనుట

కును యుక్తమగు ప్రాయము వచ్చెనని సూచించును—(72-వ-పుట

(3) ప్రైగంధముననే మొదటిసంపుటములో 338-వ పుట:—

“అంతేగాక, ప్రసవించు స్త్రీయొక్కయీడు ముదిరినకొలఁదిని బ్రసవవేదన కూడ నెక్కువగు చుండునని సామాన్యముగఁ జెప్పుదురు. ఈడుముదిరినకొలఁదిని యవయవములుకూడ ముదురుటచేవానికి సహజముగ నుండవలసిన మృదుత్వము పోయి, యవి గట్టిబాటును. లిందుచే నీడుముదిరిత స్త్రీప్రసవింపవలసివచ్చినపుడు సామాన్యప్రసవ వేదననుమించిన వేదన పడవలసి వచ్చుచున్నది” (338-వపుట)

ప్రైగంధముననే రెండవ సంపుటములోని 5-వపుటలో:—

“ఈడుముదిరినయీడు మొదటిసారి ప్రసవించవలసివచ్చినపుడు ముఖ్యముగ మొదటితూరి గల్గుశ్రమముకంటె మిక్కిలి యెక్కువగ వినువును గల్గించును..... తఱచుగా నిట్టిశ్రమకు హేతువు శరీరమందలి బలహీనత యనుటకంటె, గర్భద్వారములు ముదిరి గట్టిబాటి బిగుతెక్కియుండుటయే యని చెప్పవలసివచ్చుచున్నది.

(4) ప్రైగంధముననే మొదటి సంపుటమందలి 5-వ పుట:—

“గర్భకోశ సంబంధములగు కీళ్ళుకొన్ని యెముకవలె గట్టిబాటును, కష్టపడుచుండు సమయమునఁ దెలుచుకొనవలసిన గర్భద్వారము తెలుచుకొనుట మానును; ఈవిధముగ మిక్కుటమగుచిక్కు వాటిల్లును. ఈడుముదిరిన స్త్రీలయొక్క కానుపులందే యిట్టిచిక్కు మిక్కిలి తఱచుగాఁదలసింపచున్నది.” ———(మొదటిసంపు. 5వపుట)

(6) మఱియును ‘హ్యెల్ లక్-ఎల్లిస్’ Havelock Ellis అను నతఁడును మఱికొందఱు పండితులునుజేరి యాశాస్త్రమునామూలాగ్రముగఁ బరిశోధించి తుట్టతుదకుఁదేల్చిన సిద్ధాంతమేమియనఁగా, “రజస్వలయైన పిమ్మట స్త్రీ తాను పురుష సంగమము చేసినచో దాని వలన విడ్డకుఁగాని తల్లికిఁగాని యెట్టిహానియును, గలుగఁజాలదు.” ‘ఇంగ్లండ్’ దేశమునందుఁగూడ, గ్లాడ్ స్టన్ Gladstone అనునతని కాలమున “గర్భాధానవయోనిర్ణయశాసన” మేర్పఱచుటకుఁ బ్రయత్నముసాగినది. ఆయుద్యమము నుద్దేశించి పైఁజెప్పిన ‘హ్యెల్ లక్-

ఎల్లీస్,' అను పండితుడు ఆటవ సంపుట మందలి 11-వ యధ్యాయములోని 524, 525-వ పుటలలో నీదిగువరీతిగ వ్రాసియున్నాడు:—

“ఈవిధములగు శాసనములు వారివారి యిష్టానుసారముగ వారివారి బుద్ధికిఁదోచినరీతిగఁ గల్పింపఁ బడిన వనియును, బ్రకృతి విదుద్ధములనియును దెలిసికొన వలసియున్నది. దానికి జీవశాస్త్రసంబంధముగ నాధారమేమియునులేదు. లోకజ్ఞానముగలవారు వాని నంగీకరింపరు. ఇతర విషయములకు సంబంధించిన ప్రపంచకజ్ఞానము గలిగి యుండుట కెంత యీడనసరమో యంతయీడునువారివిషయమై స్త్రీలకునిర్ణయించుచున్నారు. కాని, యుక్తమగు సంభోగార్హప్రాయము స్త్రీలకు వారు నిర్ణయించినప్రాయముకంటె జాలకాలము ముందుగనే వారివారి శరీరదార్ధ్యమునుబట్టియు, బుద్ధిబలమునుబట్టియు నేర్పడు చున్నది. కావున బైన నిర్ణయించు ప్రాయమునకును, యుక్తమగు నసలుప్రాయమునకును నేమియుసంబంధములేదు. అట్టియుక్తమగు ప్రాయ మొక శరీర సంబంధముగ లక్షణముచేఁ దెలియవచ్చుచున్నది. అదియే రజస్వలయగుట. అదియే ఋతుకాలమునకుఁ బ్రారంభము. అదియే స్త్రీయొక్కయవయవములు పూర్ణముగాఁబరిపక్వమగుటను సూచించును. బాలిక రజస్వలయైనతోడనే బాలికాత్వమును విడచి స్త్రీత్వమును బొందుచున్నదనియును, భర్తతోచేరి సుఖించి బిడ్డలను గనుటకు యోగ్యురాలగుచున్నదనియును, ప్రపంచమందలి యన్ని దేశముల జనులును స్వభావసిద్ధముగ నంగీకరించుచున్న విషయమే. ఇందలి ముఖ్యముగ నభిప్రాయమేమనగా: రజస్వలకానట్టిభార్యతో గలసినభర్త నేరస్థుండగునేమో కాని, రజస్వలయైన భార్యతోగలిసినభర్త నేరస్థుడుకాఁజాలడు.”—

(2) మఱియును బైగ్రంథముననే 636-వ పుటలో:—

“మిల్నర్ అనునతడు Milner 14 ఏండ్లప్రాయమున గర్భవతియైన యొక బాలికసమాచారమును గ్రంథస్థము చేసియున్నాడు. లాన్సెట్, జూన్ నెల 7 వతేదీ, 1902 వ సం॥ము Lancet June 7 1902. ఆ బాలికపడినప్రసవవేదనము కొద్దియేనట; మిక్కిలి సుఖముగా ప్రసవించెనట; ‘న్యూ-జెర్సీ’ నివాసియగు ‘ఈ.బీ.మేల్స్’ E. B. Males of New Jersey అనునతడు మఱియొక పిల్ల యొక్కసమాచారము

రము వ్రాసిపెట్టెనట. ఆపిల్ల 11 వండ్ల ప్రాయముననే గర్భవతి యాయెనట; సామాన్యమగు పరిమాణమే గలదియట కాని యన్నియవయవములును బూర్తిగా బరిణమించియున్నవట; పదియేండ్ల ప్రాయముననే రజోవతి యాయెనట; ప్రసవకాలమున మితిమీరినబాధగాని, మూలుగులుగాని, యేడ్పులుగాని, పెడబాబ్బులుగాని, యెఱుంగదట; చక్కని మొగబిడ్డపుట్టెనట; ఆబిడ్డను దూనికవేయఁగా 11 పౌనులకు-అనఁగా రమారమి మూడున్నరపిశేలకు దక్కువలేక తూగెనట, తల్లియును బిడ్డయును సుఖముగా నుండిరట; తల్లికి బాగుగనే పాలుస్రవించినవట. “కేప్ కాలనీ Cape Colony యనుప్రదేశమునకు “బ్రిటిష్” దేశమునుండి వలసవెళ్ళిన జాతిలోనియొక బాలికసమాచారమును 1902 వ సం॥ ము జనవరినెల, 18 వ తేదీన బ్రిటిష్ మెడికల్ జర్నల్ British Medical Journal, January ' 18-1902 అనుపత్రికలో హైట్స్ సైడ్ రాబర్ట్ సన్” White side Robertson అనునతఁడు వ్రాసిపెట్టెను. ఆబాలిక 13-వ యేటనే గర్భవతియాయెనట; ఎట్టిశ్రమముగాని యపాయముగాని లేకయే మిక్కిలి సుఖముగాఁ బ్రసవించెనట. బిడ్డ పూర్ణమగు నన్ని యవయవములతో నలరారుచుండెనట.

636-వ పుట.

ఈ వైజాపిన గొప్పవిద్వాంసు లందఱియొక్క యభిప్రాయములుగూడ హిందువులయొక్క శాస్త్రాచార పద్ధతులను నేకగ్రీవముగ బలపఱచుచున్నవి. వాని ననుసరించి, బాలిక రజస్వలయైనప్పటి నుండియు భర్తతోఁజేరి సంసారసుఖ మనుభవించుటకు యోగ్యురాలగుచున్నది. లేనిపోని శాసనములను గొనితెచ్చిపెట్టి యట్టిసుఖమునకు భంగము గలిగింపఁజూచుటపాపమేతువు. బాలికయొక్క గర్భకోశము మొదలగు నవయవములు పూర్తిగఁబరిణమించి వానివాని పనులను జేయ సమర్థములై యున్నవనియును, నందుచే బాలిక గర్భవతియై బిడ్డను గనుటకుఁ దగియున్నదనియును స్వభావసిద్ధముగఁ దెలియఁజేయు చిహ్నమే బాలికయొక్క ప్రథమరజోదర్శనము.

8. హ్యేల్ లక్ ఎల్లిస్ Havelock Ellis అనునతఁడుచెప్పియున్న యీక్రింది విషయమును బైరిఫార్మరులు గమనించుటమంచిది:—

“బాల్యవివాహములే లేనిపక్షమున స్త్రీపురుషులు నిజముగా నీతికి గట్టువడి నడచుటయే సున్నయని కొంచెమాలోచించినచో బ్రతి వానికిని దెలియవచ్చును; ప్రకృతిసిద్ధమగు రతిసౌఖ్యము ననుభవింప నీయక, యీడువచ్చిన స్త్రీపురుషులను శాసనమూలముగ నిర్బంధించు చూచుట యిదివఱలోఁ జెప్పినరీతిగ నట్టి స్త్రీపురుషులయెడను, దేశము యొక్క-జాతియెడలను నవరాధమును గావించుటయేగాని వేఱుగాదు. అట్టిదేరముచే బ్రకృతిసిద్ధమగునభిలాషనునాశనముచేసినవారగుదురు.

ఈహేతువుచేతనే హిందూమత శాస్త్రకర్తలగు మహద్దులందఱునుగూడబాలికలకు రజస్వలలు కాకపూర్వమే వివాహములను, రజస్వలలైన వెంటనే గర్భాధానమును నిర్ణయించి విధించియున్నారు.

9. సుప్రసిద్ధులగు దేశాభిమానులలోను సంస్కర్తలలోను నొకరై యిటీవలఁ గీర్తిశేషులైన శ్రీలాలా లజపతిరాయగారు తామువ్రాసిన, అన్ హ్యాపీ ఇండియా Late Mr Lala Lajpat Rai's Unhappy India పుస్తకములో 214 పుటయం దిట్లు వ్రాసియున్నారు:—

“స్త్రీతనవివాహమునకుముందే పురుషసంయోగ మనుభవించు నాచారముగాని, పిమ్మటఁ బెక్కుమంది పురుషులసంయోగ మనుభవించు నాచారముగాని, యితరదేశములందుకంటె, ఇండియాదేశము లో మిక్కిలి యరుదు. పాశ్చాత్యదేశములం దతిబాల్యవివాహములు లేకపోవచ్చును; గాని యంతమాత్రముచే నతిబాల్యమున స్త్రీపురుష సంయోగములు లేవని తలంపరాదు. ఇండియాలో బాల్యవివాహ మనఁగా బాల్యముననే సంయోగము గలుగజేయుటయని యర్థము కాదు. అంతేగాక స్త్రీ తనపురుషుని జేగుటకుముం దితరపురుషుల సంయోగమును జేయకుండ వారించుటలోఁగూడఁ బై బాల్యవివాహములు దోడ్పడుచున్నవి. పాశ్చాత్యదేశములందట్లుగాక, ధర్మమైనను నధర్మమైనను వివాహమునకుపూర్వమే సంయోగముచేయుట యుచితమని తలంచువారుకూడఁ గొందఱున్నారు. ఇట్టియాచార మింగ్లండు దేశమం దించుమించుగఁ బల్లెటూళ్లయం దంతటను, సామాన్యమై యున్నదని “హ్యేవ్ లక్ ఎల్లిస్” Havelock Ellis అను గ్రంథకారుఁడు వ్రాసియున్నాఁడు. మరియు నతఁడే యింక నేమి వ్రాసెననఁగా:—



మఱికొన్ని దేశములందు స్త్రీలకు వివాహము కాకపూర్వమే పురుష సంభాగసౌఖ్య మనుభవించుట సర్వసామాన్యమైన యాచారముగ నలరారుచున్నదట అట్టి స్త్రీలు కొందఱు తాము మొదట మచ్చు జూచిన పురుషునే పిదప పెండ్లియగుదురట. మఱికొందఱుగ్లక తమకుఁ దగినవరుని నిర్ణయించుకొనుటకుగాను మచ్చుజూచుటకై యనేకపురుషులతో సంగమము చేయుదురట.....అరీతిగనే 'స్ట్రాఫ్ఫర్డ్ షైర్' Strafford-Shire ప్రదేశమందలి కొన్ని భాగము లలో స్త్రీ వివాహమాడుటకుముందే యొకబిడ్డను గనియుండుటఁగూడ నాచారమట. స్వీడన్ Sweeden దేశములో నెక్కువ వివాహము లీతిరుగనే జరుగునని ఎల్లె. కీ. Ellen Key అనునతఁడు వ్రాసెనని వైఁజెప్పిన “ ఎల్లిస్ ” పండితుఁడు వ్రాయుచున్నాఁడు. వివాహము నకుపూర్వ మెంతస్వాతంత్ర్య మనుభవింపఁబడుచున్నదో వివాహానంత రము పాటింపవలసిన పాతివ్రత్యనియమమునందుగూడ సంతతిస్వాతంత్ర్యమే యనుభవింపబడుచుండుటచే నీయేర్పాటు చాలా యనుకూల మని తలంపఁబడుచున్నదట. డెన్ మార్క్ లో Denmark కూడ ననేక మందిబిడ్డలు తల్లిదండ్రులకువివాహములుజరుగకపూర్వమే పుట్టినవారు గలరు ”

214 వ పుట.

10. పైపు స్తకముననే 21 వపుటలో“హావ్ లక్ -ఎల్లిస్” Haveleck Ellis పండితుఁడు వ్రాసియుంచిన యొకసమాచారము తూర్పు జర్మనీ దేశమునకు సంబంధించినది యిట్లు వర్ణింపఁబడియున్నది:—

“పురుషసంయోగమందలి యభిరుచియిట్టిదగుటచేతనేపదునాతేండ్లు దాటినస్త్రీలలో సంయోగసౌఖ్యమనుభవింపని దొక్కతెయు నుండఁ జాలదని యనేకులు నమ్మియున్నారు. అందాశ్చర్యమేమియును లేదు.

11. పైపు స్తకముననే 216 వ-పుటలో నిట్లు వ్రాసియున్నారు:—

“మనము తప్పక జ్ఞాపకముండు కొనదగిన విషయమేమనగా ఇండియాలో బాలికలకు వివాహమైన పిమ్మటఁజాలాకాలమునకుఁ బురుషసంయోగము గల్గుచుండఁగాఁ బాశ్చాత్య దేశములలోవివాహమునకుఁ జాలాకాలము ముందుగనే యట్టిసంయోగము లభ్యపడుచున్నది. ఇండియాలోని బాల్యవివాహముల నాక్షేపించు పెద్దమనుష్యు లీవిషయమును మఱవకుండురుగాక !

216-వపుట.

## 12. అమెరికాలో ' జూవెనైల్-కోర్టులో Juvenile Court

అనఁగా బిల్లవాండ్లుచేసిన నేరములను విచారించెడి ప్రత్యేక న్యాయస్థానములో 25 సంవత్సరములు జడ్జిపనిచేసిన ' బెన్-లిండ్సే ' గారి Judge, Ben Lindsey యనుభవవిషయముగూడఁ బైపు స్తకమున 217-వ పుటలో స్క్రీకిందిరీతిని వర్ణింపఁబడియున్నది:—

‘లిండ్సే-యను జడ్జి విచారించిన నేరములలో నెక్కువభాగము మైస్కూలులోఁ జదువు బాలురకును బాలికలకును సంబంధించియున్నది. వీరిలో నించుమించుగ నందఱును గొప్పఖ్యాతిగల ధనవంతులకుఁబుట్టిన బిడ్డలును జెందినవారైయున్నారు. ఇట్టిబాలికలలోఁ బైజడ్జిచే విచారించఁబడిన వారనేకులు పురుషసంగమమును గృహించి తెలిసికొనఁదగిన యీడురాక పూర్వమే యట్టి సంగమసౌఖ్యానుభవ మభిలషించుచుఁ గామోదకేపరవశు లగుచున్నారు. నారివిషయమై యాజడ్జియిట్లు చెప్పుచున్నాఁడు:—మైస్కూలులోఁ జదువు బాలురును బాలికలును జేరి టీ పార్టీలు (Tea Parties) మొదలగువానికిఁ బోవుచుందురు:—అచ్చటి నాట్యములలో (Dances) పాల్గొను చుందురు; మోటారుబండ్లలో నెక్కిషికారు పోవుచుందురు. ఇట్టివారిలో నూటికిఁ నొంబది (90)మంది యాలింగన సౌఖ్యమునకును (అనఁగా, గౌరవించుకొనుటకును) చుంబన సౌఖ్యమునకును (అనఁగా, ముద్దుపెట్టుకొనుటకును) రుచి మఱిగియున్నారు.....కొందఱు బాలికలు తమవెంటవచ్చు బాలురిట్లు చేయగోరి, తీవ్రముగనట్టి సౌఖ్య మభిలషించుచు నందులకు వలసిన సరస సల్లాపముల నాతురతతో స్థాగించుచుందురు. అట్టి యాతురతతో బాలురు సహితము బాలికలకుఁ దీసిపోరు. (అనఁగా నిరుపురును సహాన్లముగ నేయాతురతఁజెందుచుందురు) కాని ఆలింగనమును, జంభనమును మైధునకర్మకు నారంభమందలి యంగములేగాని పర్యవసానాంగములు గావుగదా! అట్టి యంగములతో నారంభించిన వారిలోఁ గనీసము నూటికి 50 మందియైనను నితరాంగములలోఁ గూడఁజేర్చి మైధున సౌఖ్యమును దుదముట్టఁ ననుభవించియుందురేకాని, యంతటితో నిలువరు. ఇట్టిచర్య లనుచిత

మనుమాట యన్ని సంఘములవారును గొంతెత్తి యాందోళనము చేయుచున్న విషయమేగదా ! ” (అన్ హ్యేష్టీ-ఇండియా 217-వ పుట)

పైవిధములగు మర్యాద లన్నియును మన సంఘమున లేనిలోపమును దీర్చుకోరియేగదా, యిప్పటి రిఫార్మరులు మనదేశమందలి బాల్యవివాహమును, రజస్వలాసంతర గర్భాధానములను నిలిపివేయఁగోరి శాసనములు గావింపఁ జూచుచున్నారు ! వీరి కోరికప్రకారము వైశాసకములే సాగనిండు; పైవిధమగు దురాచారములు మనదేశమునఁ గూడ విజృంభించి దేశమును ధ్వంసముఁ గావింపకున్న నపుడు చూతము. బాల్యవివాహములులేని యితర దేశములందుఁ బాడముచున్న యిట్టి కుళ్లు సంతను దెలిసికొనజాలక, కన్నులు మూసికొని “ సంఘ సంస్కరణము, సంఘసంస్కరణము ” అని పలవరించక దీర్ఘాలోచనము చేయుడు. మీరుచేయునది పరకీయదురాచారానుసరణముగాని సంఘ సంస్కరణ మెంతమాత్రముఁ కాజాలదు. దీనివలన పరదేశమునందు ప్రబలుచున్న దురాచారములే మన సంఘమునందుకూడ కలుగఁ గలవని లోకానుభవజ్ఞులగు పూర్వాచారపరాయణులగు విమర్శకులు చెప్పగా వారిని పరిహసించుచు “ వారి యభిప్రాయములను తమ పత్రికలందు ప్రకటింపకయు, శాస్త్రమర్యాదను భారతీయస్త్రీ సంఘమర్యాదను చిన్న నాడే వదలి స్వేచ్ఛాచారపరాయణులయిన స్త్రీల లజ్జావిహీనచేష్టలను స్త్రీస్వాతంత్ర్యమనియు, గ్రాతలను అభిప్రాయములను భారతీయ స్త్రీలందఱియొక్క అభిప్రాయమని సాహసముతో వ్రాయునట్టియు, ప్రకటించునట్టియు కొందఱు పత్రికాధిపతులయొక్క విపరీత ప్రవర్తనమును మేము ఏవగించుచున్నారము.

3-వ హేతువు:—(అనఁగా, బాలికల యవయవములు పరిపూర్ణాభివృద్ధిని జెందక పూర్వమే గర్భములు గల్గుచుండుటచే బుట్టిన పసిబిడ్డ లనేకమంది చనిపోవుచున్నారను హేతువు. )

సమాధానము:— ఈ హేతువు సరియైనది కాదు. ఇట్టి తప్పుడు హేతువును జెప్పి రిఫార్మరులు జనులను మోసగించుచున్నారు. ఏల యనఁగా; బాల్యవివాహములున్న సంఘములందుఁగాని దేశములందుఁగాని, పసిబిడ్డల మరణము లెక్కువగానున్నవనుటకుఁ దగినవిదర్శనము

లెనెలదు. బెంగాల్, ఒరిస్సా, పరగణాలలో 1911 సం॥రపు జనాభా లెక్కలను బరిశీలించగా బాల్యవివాహములకును, బసిబిడ్డల మరణములకును నేమియును సంబంధము లేదని ఋజువుచున్నది. కొన్ని జిల్లాలలో జరుగు వివాహములలో 1000 కిని, బాల్యవివాహములు (అనగా 10 మొదలు 15 ఏండ్లలోపలి యాడుపిల్లలకు జరుగుపెండ్లిండ్లు) లెక్కింపగా, 180 మొదలుకొని 565 వఱకునుగలవు. అట్టిజిల్లాలలోనే శిశుమరణముల సంఖ్య మిక్కిలి తక్కువగా నున్నమాట నిర్వివాదాంశమని, బాబూ-చారు చంద్రమిత్ర (Babu Charu Chandra Mitra) యను నతఁడు చూపియున్నాడు. బాల్యవివాహములు చేయుదేశములో నగ్ర గణ్యమైన దర్భాంగసంస్థానమందు జరుగు వివాహములలో 1000 కిని 565 బాల్యవివాహములుగా నున్నవి. ఆదేశమందలి శిశుమరణ సంఖ్య నూటికిని 13 మొదలు 16 వఱకును నున్నది. 'డార్జిలింగు' నందును పూరియందును 1000 కిని 17 మొదలు 20 వఱకు మాత్రమే బాల్య వివాహములు జరుగుచున్నవి. కాని యాదేశమందలి శిశుమరణ సంఖ్య నూటికి 21 మొదలు 22 వఱకును, 22 మొదలు 24 వఱకును గలదు. ఇత 'బర్మా' యందు బాల్యవివాహములు లేవనియే చెప్పవచ్చును. ఏలయన 1000 కిని, 4 మాత్రమే యట్టివివాహములు జరుగుచున్నవి. ఆదేశమందలి శిశుమరణసంఖ్య, బెంగాల్, బీహార్, ఒరిస్సా లను మూడు దేశములందలి సంఖ్య కంటె నెక్కువగా నున్నది. ఈమూడు దేశములును బాల్యవివాహములలోఁ దక్కిన దేశములకంటె ముందంగ వేయుచున్నవి. 'అఫ్ఘర్-బర్మా' దేశమున శిశుమరణసంఖ్య 1000 కిని మగశిశువులు 215; ఆడు శిశువులు 192 'లోయర్ బర్మాలో' మగశిశువులు 244 ఆడు శిశువులు 221 చైనాదేశము (China) నందు, శిశుమరణ సంఖ్య 315; రష్యా (Russia) లో 245; హంగేరీ (Hungary) 204; ఇండియాలో మగశిశు మరణములు 211 ఆడు శిశుమరణములు 199 రెండును జేర్పగా, సగటున (average) 205 మాత్రమే యగుచున్నది.

(Rationale of Early Marriage System) అనగా, "బాల్యవివాహపద్ధతియొక్క సత్యసారము" అనుగ్రంథములో శ్రీయుత,

య-పీ- కృష్ణమాచార్య (Mr. U. P. Krishnama Charya) అను వారిట్లు వ్రాయుచున్నారు:—

“మదరాసు పట్టణముమాటయే యాలోచింతము. 1926-27 సంవత్సరముల జననమరణాలలెక్కలను, కార్పొరేషన్ వారు తయారు చేసి బ్రకటించియున్నారు. వానినిబట్టి చూడగా నెక్కువ బాల్యవివాహములేచేయు బ్రాహ్మణసంఘమందే, తక్కిన యన్నిసంఘములందుకంటె శిశుమరణసంఖ్య తక్కువగా నున్నదని స్పష్టమగుచున్నది.

వీని నన్నిటినిబట్టిచూడగా, రిఫార్మరులుచేయు పైవాదము నిరాధారమనియు వట్టి దుర్వాదముచే జనులను మోసగించుచున్నారనియును విశదమగుచున్నది. ఇంగ్లండు, ఫ్రాన్సు మొదలగు దేశములందు శిశుమరణసంఖ్య 1000 కిని, 100 మొదలు 152 వఱకు నుండును. అందుచే నాదేశములందుకంటె ఇండియాలో నట్టి మరణసంఖ్య యెక్కువయైనమాట వాస్తవమేకావచ్చును. కాని యందులకు హేతువులు దారిద్ర్యమును, వ్యాధులును, పాలును నాహారపదార్థములు మొదలగునవి కొరతపడుటయును, నివాసప్రదేశము లపరిశుభ్రమగు స్థలములుగా నుండుటయును, నారోగ్యశాస్త్రసంబంధమగు పద్ధతులు జనులెఱిగియుండకపోవుటయును మొదలగు కారణములనేకములుండవచ్చును. మనదేశపు దారిద్ర్యవిషయమై యీక్రింది విషయమును బరిశీలించిన దెలియును. 1924 సం॥ రమున, ఇండియాదేశమందలి యూదాయము సకుటున నొక్కొక్క మనుష్యునకు 30 రూపాయలని లెక్కతేలినది. అదియే ఇంగ్లండుదేశమున మనుష్యున కొకనికి 586 రూపాయలవంతునను, అమెరికాలో 600 రూపాయలవంతునను, లెక్కతేలుచున్నది. ఆసంవత్సరమున ఇంగ్లండ్ దేశమున విద్యాభివృద్ధికై వెచ్చింపఁబడిన ద్రవ్యము మనుష్యున కొకనికి రూ. 4-12-6 పై వంతున లెక్కతేలుచున్నది; అమెరికాలో రూ. 12-0-0 వంతునఁదేలుచున్నది. ఇక ఇండియాలో నెంత తేలుచున్నదో తెలియునా? ఒక్కొక్కమనుష్యునకు రూ. 0-1-0 పై. (అక్షరాల ఒక అణా) వంతునతేలుచున్నది. అమెరికాలోఁజదువునేర్చినవారు నూటికి 99 మందికి బైగాఁగలరు; ఇంగ్లండులో 100 కి 99 వంతునగలరు; జపానులో

నూటికి 95 వంతునఁగలరు. ఇంక, ఇండియాలో బెంగాలులో ఎందఱు గలరో తెలియునా? నూటికి 7 మందికి పైగాగలరు. ఇట్టిపరిస్థితులలో ఇండియాలో మరణసంఖ్య యితరదేశములందుకంటె నెక్కువగనున్నందుల కాశ్చర్యపడవలెనా? ఇండియాలో మరణసంఖ్య 1000కిని, 34 కు పైగా నున్నది. ఇంగ్లండునకు జపానులోను నూటికి 11కు పైగాను, 20 పైగాను నున్నది. ఇండియాదేశపు పైపరిస్థితుల నితరదేశపుపరిస్థితులతోఁ బోల్చిచూచితినేని మరణసంఖ్యయం దింత కొద్దివ్యత్యాసమున్నందుకు సంతసింపవలెఁగాని యబ్బురపడవలెనా !

4-వ హేతువు:—(అనఁగా బాల్యవివాహముచేఁ దల్లులును బిడ్డలును దుర్బలశరీరములు గలవా రగుచున్నారను విషయము,)

సమాధానము:— విచారింపగాఁ బైదానివలె నిదియును సరియైన హేతువు కాదు. జనాభా లెక్కలరిపోర్టులో 303-వ పుటలో ఒమల్లి (Mr O'Mally) యనువారిక్రిందిరీతిగ రిమార్కు వ్రాసియున్నాడు. బాల్యవివాహములను నిల్పివేయవలయు నను నుద్యమమున పీరును బాల్గొనియున్నవారే సుమీ:—

“బాల్యవివాహములు విరివిగా వ్యాపించియున్నను, బీహారు దేశమం దాసువారి మరణసంఖ్యను మగవారిమరణసంఖ్యతోఁ బోల్చి చూడఁగా, నూటికి 89 తేలుచున్నది; బెంగాలులో 91 కిఁ గొంచెము పైగాఁ దేలుచున్నది. కాని, యూరపునందు 90 కిఁ గొంచెము పైగా దేలుచున్నది. దీనినిబట్టి బాల్యవివాహములు చేయు దేశమునకును, జేయనిదేశమునకును, నెక్కువవ్యత్యాసమేగనుపట్టుట లేదని భావము...

హిందూస్త్రీలు జీవించు విధానము తక్కిన యితరమతములందన్నిటియందును బురుషులు జీవించువిధానముకంటె బాగుగానున్నది.

1928-వ సంవత్సరపు జనాభా లెక్కల 233-వ పుటలో నిట్లు వ్రాయఁబడియున్నది:— మహమ్మదీయస్త్రీలకంటె హిందూస్త్రీలే యెక్కువకాలము జీవించుచున్నట్లు గనుపట్టుచున్నది. 10 సం॥రములు మొదలు 15 సం॥రముల యీడులోపలఁ బెండ్లియగువారు, హిందూస్త్రీలసంఖ్యలో ముప్పాతిక భాగము మాత్రమే మహమ్మదీయ స్త్రీలలోఁగలరు. బాల్యవివాహములు సృష్ట్యాదినండియు వచ్చుచున్న య

నాద్యాచారమని తెలిసికొనఁదగియున్నది. ధర్మశాస్త్రకర్తలలో నందఱికంటెను, బుర్రాతనుఁడైన మనువు స్త్రీలకు 8 మొదలు 12 సం॥ రముల యీడులోపలనే వివాహములను విధించియున్నాఁడు. కాని పూర్వకాలమందలి జనులలో హిందువులందఱికంటెను ఎన్నివిధముల ముందంగవేయువారుగ నుండిరేగాని యేవిషయమునను నొకరికిఁదీసిపోయి యెఱుంగరు. మహమ్మదీయప్రభుత్వము ప్రారంభము కాకముందును హిందువులు దీర్ఘకాలము జీవించుచుండిరి. అదిమొదలు వారి యాయువు క్రమముగాఁ దగ్గిపోవ నారంభించెను.

మకాలానా-మియుద్-హజ్జీక్ (Maulana Muud Hazuddin) అనువా రిట్లు చెప్పియున్నారు: - “హిందువులయొక్కయు, మహమ్మదీయులయొక్కయు, జరిత్రలను బలిశీలింపఁగా, సకుటున (average) హిందువులయొక్కజీవితకాలమే మహమ్మదీయులయొక్కజీవితకాలము కంటె నెక్కువగనున్నది. శీఘోష్ణపరిస్థితు లిరువురి విషయమునఁగూడ సరిసమానముగనే యున్నప్పటికిని, సకుటున హిందువుఁడు 102 సం॥ రములవఱకును జీవించుచున్నాఁడు. మహమ్మదీయుఁడు 76 సం॥ లు మాత్రమే జీవించుచున్నాఁడు.”

అబ్దులు-ఫజాల్ (Abdul Fazal) అను సుప్రసిద్ధచరిత్రకారుఁడు, క్రిందిదితిగఁ జెప్పుచున్నాఁడు:—హిందువులు మహమ్మదీయుల కంటె దీర్ఘకాలము జీవించుటమాత్రమేగాక, వారిలో మరణసంఖ్య సామాన్యముగ మహమ్మదీయులందుకంటె మిక్కిలి తక్కువగనున్నది. హిందువులు సకుటున 90 యేండ్లవఱకును బ్రతుకుచున్నారు. మహమ్మదీయులట్లుగాక 78 సం॥ ములు మాత్రమే బ్రతుకుచున్నారు.”

దీనివలన బాల్యవివాహములుగల హిందువులందే యాయురారోగ్యములు తక్కినజనసంఘములందుకంటె నెక్కువగ నున్నవనియుజువగుటలేదా !

5-వ హేతువు:—(దేశమందలిజాతి బలవంతులును, నారోగ్యవంతులును నగుటకు బాల్యవివాహములు భంగకరములనువిషయము.)

సమా:—తమకిష్టము లేకపోవుటచే బాల్యవివాహములను తుద

ముట్టింపఁ గోరురిభార్యలు కిది యింకొక నెపమేగాని యంతకంటె వేణమియును లేదు.

లాలా లజపతిరాయగారివిషయమై 'అన్ హ్యాపీ-ఇండియాలో' సిక్కింది రీతిగ వ్రాయించియున్నారు. Lala Lajpat Rai's Unhappy India

“ఆదికాలము నుండియు బాల్యవివాహములేయాచారముగనల రాచుచున్న ప్రజాసంఘములనుండియే పేరుమోగిన నాగరికజాతు లుద్భవించియున్నవి. గ్రీకువారు (Greeks) బాల్యవివాహములనే యాచరించియుండిరి. యోధాగ్రగేసరులై యనేకదేశముల నాక్రమించిన రోమనుజాతివారు (Romans) బాల్యవివాహములను గావించుకొన్న వారే. హీబ్రూజాతియున్నట్లుచేసినదే. ఇంగ్లండులోనూ స్టూవర్ట్స్ కాలమువరకును (Stuarls) బాల్యవివాహములే సామాన్యముగ నాచారమై యుండెను. ”

“బాల్యవివాహములు జాతికి నరిష్టదాయకములే యైయున్న చో గ్రీకులును, రోమనులును హీబ్రూలును, దేశచరిత్రయందంతటి ప్రఖ్యాతినొందుట కవకాశమే లేకుండెడిది. ”

అంతేగాక, బాల్యవివాహములు చేయక యాలస్యముగా, వివాహములుచేయుటచేత సుఖవ్యాధులెక్కువగ వ్యాపించుటకు హేతు వగుచున్నదని యెఱుంగవలయును. ఈవిషయమై హ్యోవులక్ - ఎల్లిస్ పండితుఁ డిట్లు వ్రాయుచున్నాడు:—

“న్యూయార్కు-పట్టణమున (New York Havelock Ellis) బ్రతిసంవత్సరమునను గనీసము 2 లక్షల 50 వేలమంది ప్రజలు సుఖవ్యాధులచే బీడింపఁబడు చుండిరినియు, నాపట్టణమందలి గొప్పకుటుంబములలోఁ బుట్టినవారిలోఁగూడ గనీసము మూడవ పాలు మగపిల్లవాండ్రు సిఫిలిస్ (Syphilis) అనగా సవాయి అను వ్యాధిచేత బాధపడుచుండుటను స్వయముగా నెఱుంగుదు నని యానగరమందలి యొక వైద్యశాస్త్రజ్ఞుఁడు చెప్పెననియు, దెలిసి యా విషయమును విచారించుటకై యొక వైద్యసంఘ మేర్పాటుచేయఁబడి నది. జర్మనీదేశమునఁ బ్రతివత్సరమును సుఖవ్యాధులచే బీడింపఁబడు



‘వా’ రెనిమిదిలక్షలు గల రని యధికారులు లెక్కించిరి. గొప్ప విశ్వ విద్యాలయములో (Universities) విద్యార్థులందు సుఖవ్యాధులు సర్వసామాన్యము. వారిలో నూటికి 25 వంతున శబ్దవిద్యులచే బీడింపఁబడుచుందురు. జర్మనీదేశపు సైనికులలోని సుఖవ్యాధిపీడితుల సంఖ్య ఫ్రాంకో-ప్రసియన్ యుద్ధమున (Franco-Prussian War) గాయములు తగిలిన సైనికులసంఖ్యలో మూడవవంతుండును. ఐనప్పటికిని బ్రిటిషు సైనికులతోఁ బోల్చి చూచిన జర్మనీ సైనికులే నయమనిపించు కొందరు. బ్రిటిషు సైనికులందున్నంతమంది సుఖవ్యాధిపీడితులయూరపు నందలి యేయితర సైన్యమునందును లేరు. ఇండియాలోని సైనికుల మాట చూచిననుగూడ బ్రిటిషు సైనికులందున్న సుఖవ్యాధిపీడితులసంఖ్య ఇండియన్ సిపాయిలందున్న సంఖ్యకంటె పదిరెట్లెక్కువగనున్నది.”

‘గ నేరియా (Gonorrhea) రోగము విషయమై ఎల్లిస్ పండితుఁ డిట్లు వ్రాయుచున్నాడు:—“అమెరికాలో నీడువచ్చిన మగపిల్లవాండ్లలో గ నేరియాచే బీడింపఁబడువారు నూటికి 65 మొదలు 30 వఱకును గలరని ‘ఉడ్-రగ్లెస్’ (Wood Rugles) అనునతఁడు లెక్క వ్రాసియున్నాడు. ఇంగ్లండులో నీడువచ్చిన మగపిల్లవాండ్లలో గ నేరియాచే బీడింపఁబడువారు నూటికి 75 వంతున నొకతూరియు, 40 వంతున నొకతూరియు, 15 వంతున మఱియొకతూరియు నుండిరి.

దీనిని బట్టి యింగ్లండు, అమెరికా మొదలగు దేశములందు బాల్యవివాహములు లేక ఆలస్య వివాహములు మాత్రమే యుండుటచే అట్టిదేశములందు ఇట్టి దురవస్థలన్నియు గలుగగలవను విషయమును దృష్టిలోనుంచుకొనియే సర్వజ్ఞులగు మన్వాది మహర్షులెల్లరును ధర్మశాస్త్రములందు బాల్యవివాహములే యేకగ్రీవముగ విధించి యుండిరి. వానినిద్రోసి రాజనినచో, మనదేశమునకుఁ గలుగబోవు ఫలము కూడఁబైవిధముగనే యుండును. జాగ్రత్త. జాగ్రత్త.

కనుపత్తి మార్కండేయశర్మ.



# శ్రీ. పం. మదనమోహన మాలవ్యాగారి

## శాస్త్ర విశ్వాస పరిణామము.

గతసంవత్సరము ప్రయాగలో కుంభమేళసమయమునందు శ్రీమాలవ్యాగారు సనాతనధర్మసభను సమకూర్చగా, అందు సభ్యులగు పండితులు శ్రీ, శూద్ర, అంత్యజాతులకు ప్రణవసహిత మంత్రోపదేశము అశాస్త్రీయమని నిర్ణయించి యుండిరి. మొన్న కాశీలో జరిగిన అఖిల భారతవర్షీయ బ్రాహ్మణసమ్మేళమునందుకూడా అట్లే నిర్ణయించిరి. అంతటిలో తృప్తినొందక, శ్రీమాలవ్యాగారు, శ్రీగోవర్ధన మరజగద్గురువులవారి యాధిపత్యముతో అఖిల భారతవర్షీయ సనాతన ధర్మసభయనుపేరుతో కాశీనగరమున హిందూస్కూలులో బ్రాహ్మణ సభజరిగిన మరునాటినుంచి మూడుదినములు సభజేయఁగా అసభలో గూడా పైవారికి ప్రణవసహితమంత్రగ్రహణాధికారము లేదనియు, ప్రణవరహితముగ గలదనియు తీర్మానింపఁబడెను. శ్రీమాలవ్యాగారందుకు సమ్మతింపక కొందరు పండితులను కమిటీగానియమించి ఐదుమాసములలోపల శాస్త్రసమ్మతముగా ఈవిషయమును నిర్ణయించుకోరిరి. ఇప్పుడు తాను ఏర్పఱచిన కమిటీనికూడా తిరస్కరించి ఈవిధవసం||మార్గశిర, శుక్ల పాడ్యమిమొదలు పంచమివరకు శ్రీకాశీక్షేత్రమున దశాశ్వమేధ ఘట్టమునందు రుద్రస్వాహాకారయాగము చేసి మరునాడు షష్ఠి మంగళవారము నాడు, చండాలురకు ప్రణవ పూర్వక, పంచాక్షరి, అష్టాక్షరి మంత్రములను శిరస్సుమీద చేయి యుంచి శ్రీమాలవ్యాగారు ఉపదేశించిరి. 100 గురు అంత్యజ బాలకులు, 300 గురు ఇతరులును ఉపదేశము నొందిరి. అర్ధాసక్తిగల దరిద్ర విద్యార్థులు మాత్రము కొందరు ఋత్విక్కులుగా పోయి యుండిరి. మరునాడు మార్గశిర, శుక్ల సప్తమి, బుధవారము (19-12-28) కూచిబిహార్ రాజాగారితోటలో శ్రీద్వారక జగద్గురు పీఠాధిపతి

గారి సభాధిపత్యముతో సనాతనధర్మ పరాయణులగు కాశీపండితులు సభచేసి యందు మహామహోపాధ్యాయ, తర్కరత్న పంచానన, వామాచరణ భట్టాచార్య, రామభవన్ పండిట్ మున్నగుపండిత శ్రేష్ఠులును, భారతధర్మ మహామండల ప్రవర్తకులగు శ్రీ దయానంద స్వామిమున్నగువారలును, శ్రీమాలవ్యాగారుచేసినది అశాస్త్రీయ మనియు, దుష్కార్యమనియు గర్హించిరి. ఇంగ్లీషుచదువుకొన్న బ్రాహ్మణులందఱు శ్రీమాలవ్యాగారికి గల శాస్త్రవిశ్వాసనటనమును ఇప్పుడైనా గ్రహించి జాగరూకులై ఉందురుగాక! ప్రారబ్ధవశమున సంభవించిన బ్రాహ్మణ, బ్రాహ్మణేతరద్వేషము దేశమునకు చాలదని బ్రాహ్మణులకు, చండాలురకుకూడ ద్వేషమును కలుగజేయు మార్గమును, శాస్త్రవిశ్వాసముగల సనాతన, ధర్మపరాయణుడనని చెప్పుకొనుచున్న శ్రీమాలవ్యాగారు చేయుట దేశదురదృష్టముకాదా!

వేదుల్ల సూర్యనారాయణ శాస్త్రీ

కాశీత్రమ; తే మేశ్వరఘట్టము.



## నేటికాలపు గవిత్యము

( గతసంచిక తరువాయి )

సన్నయ్య మొదలగు పూర్వకవుల కవితాకన్య యతిప్రాస లను సువస్తాభరణాదుల ధరించి సర్వాంగసుందరియై యొప్పుచున్నందులకు నిందించుచు విగతవస్త్రునుగా నొనరించి కురూపగాఁజేయుటకుఁ బ్రయత్నించుచుండ బిరుదాంకితులగు నేటికాలపు సుకవీశ్వరు లందఱెట్లు సహించి యూరకున్నవారలో! తగుసమాధానముఁ జెప్పలేకనో? పైనిదకు సమ్మతించియో? అసమర్థులయియో!

భాషాభిమానులారా !

భాష పాడైపోవులు నిర్జీవప్రతిమరూపు చాల్చుటకు సిద్ధముగనుండ మీ రెటుల సహించి యుండఁగలరు ? మీనిద్రనుండి మేలుకొనుఁడు . జీవములు పోవ సిద్ధముగనున్న మన యాంధ్ర భాష నుద్ధరింపుఁడు. పూర్వకవులను బూజింపుఁడు ? వారలమార్గమునే దొక్కుఁడు.

విద్యాశేఖరులవారు కవితలో యతిప్రాసనియమము లుండరాదనియు నెటుల నియమములు పాటించి గ్రంథమంతయు వ్యర్థపదములతో నిండి నన్నయాదులు భారతమును శవాకృతిగాఁ జేసిరనియు నుడుపుచున్నారు. మఱియు దానిలోఁ దమ పిచ్చిప్రసంగములఁ జేర్చినారట. ఆహా! వీరిపాండిత్యమునకు వీరి కీతలంపు పుట్టవచ్చునా ! భారతములో నొక్కపదమైనను వ్యర్థమైనది యున్నదా ? అది శవాకారమా ? ఆహా ! ఏమిప్రసంగము !!!

వీరిటుల నుడుపుచున్నను ప్రశస్తయులనివాసిన యతిప్రాసనియమములేని వీరిపద్యములందు వ్యర్థపదములు మెండుగానున్నవి. ఈవిషయమై “ అభినవసరస్వతి, ఆగష్ట్యసంచిక ” లో వ్రాయఁబడియున్నది. విస్తరభీతిచే నిందునుదాహరింపలేదు. పూర్వులను గ్రంథమంతయు వ్యర్థపదములతో నింపిరని నిందింపుచు వీరిట్లెల వ్యర్థపదములతోఁ దమ గ్రంథమును నింపిరో తెలియకున్నది. వీరిగ్రంథ మేయాకృతితో ? అన్నిటికంటఁ దేలికయగువిషయ మితరుల తప్పులెన్నుట. కష్టతమమగుభంగతి తనలోపమును దాను గుర్తెఱుఁగుట, అది తెలిసికొన్నయెడల నేచిక్కునులేదు.

యతిప్రాసనియమములున్న కవిత నల్లుట కష్టతరమనియు, నవి లేనియెడల సులభసాధ్యమనియు వీరియభిప్రాయమైనటులఁ దోచుచున్నది. యతిప్రాసనియమము లేనంతమాత్రమునఁ గవిత రసవంతముగా

నుండదు. అంతమాత్రమున వ్యర్థపదములు పడకుండ నుండవు. సమర్థుల కసాధ్య మేదియులేదు. కవితయుఁ గవ్యయు రెండును సమానములు. వాని యిష్టమున్న నే రాణించునుగాని, యనిష్టమైనయెడలఁ బ్రయత్నించియు, విగతవస్తువునుగాఁజేసియు, రసాభాసఁజేసిన వికటమై ప్రవర్తించుననుసంగతి యుండఁజాలిందే.

యతిప్రాసనియమము లాంధ్రకవితాకన్యకకు వస్తుధారణఁ జేసి. అవి లేనియెడల దిగంబరస్త్రీ యెంతరాణించునో యంతయే ! వీరు యతిప్రాసనియమములేక రచించిన పద్యములు విన సాంఘికేక బట్టబయలుగా నున్నవని నాయభిప్రాయము.

యతిగణప్రాసవృత్తనియమము లుండఁబట్టియే యాంధ్రకవితా మతల్లి దిగంబరిణిగాక సర్వాలంకారభూషితయై “ దేశభాషలందుఁ దెలుగులెన్న ” యన యశశ్చంద్రికల దిగంతములకు వ్యాపింపఁజేయుఁ గలిగినది ! అటుల లేనియెడల

అ॥ వె॥ “ కల్లు తాగవాలె నర్పిగా నే నిపుడు కల్లుముంత యిమ్ము  
జల్లిగాను ”

క॥ “ అన్నము మింగినకుక్కను చంపినబాగుండు కర్రతేవే ! తేవే !

శా॥ చెప్పైనా యిటువేగయిమ్ము అయయో ఆతేలు జంపంగనూ

అబ్బబ్బయిది నన్నుగుట్టె అయయో నే నోర్వలేన్ బాధకున్ ॥

క॥ “ ఓసేయి నీతన్నగొయ్యా, సంపేతూ యిటునూడు నాదుపెగ్గెను  
దెబ్బక్ ”

“ పిసిపిసిమాటలాడుతావేమోసి, వొట్లు యిగ్గవాలనా నోరు  
ముయ్య ”

అనివ్రాసినను గవితయే యగుచున్నది. ఇట్టికవిత యెంతయైనను నల్లవచ్చును.

మఱియొకసంగతి. వీరు గ్రామ్యభాషాప్రియులు. అందువల్ల వ్యాకరణముతోఁగూడ వీరికి నిమిత్తములేదు. ఆహా ! ఏమి ! ఆంధ్ర భాషాదుస్థితి.

వీరికున్న పాండితికిదోడు - పూర్వం నిందింపక వారల పథముననే పోవుచు వారల స్తుతిపాత్రులుగాఁ జేయుట యనునదియున్న నెంతయో రాణించునది ! అది మన యాంధ్రకవితామతల్లి దురదృష్టము గాఁబోలు !

ఉ॥ నన్నయభట్టు తిక్కకవినాథుఁడు నాచనసోమనాదులుకొనన్  
సన్నుతి పాత్రులొకవులు సత్యము వారికవిత్వరీతి వి  
త్తెన్నఁగ నావితామహునకేనియు శక్యముగాదు ! భక్తి మీ  
ఱ, న్నుతిఁజేసి వారలకు రంజన మ్రొక్కెడివారు సత్కవులే ॥

క॥ వారలు చేసినగ్రంథము  
లారయ జీవంబు లగును నాంధ్రకవితకుఁ  
వారల నిరసించుట యన  
వేతా ప్రాణంబు దీయువిధియే తలఁపఁ.

తే॥ గీ॥ వారిగ్రంథంబులందున్న పద్యములను  
నొక్కతైనను వ్యర్థపు ముక్కలేదు  
ఎట్టిపద్యంబునందైన నెంతో భావ  
ములుకు ! వారల నిందకు నొప్పుదగునె !

తే॥ గీ॥ యతియుఁబ్రాసయు లేకుండ నాంధ్రకవిత  
యనెడికన్య దిగంబర యగుచు మిడుకఁ  
జేయకుఁడు ! ప్రాథకవికర్త పేయమైన  
పూర్వకవిమార్గమున మీరు పోవుడయ్య !

బాలకవి. జి. వి. సుబ్బయ్య శర్మ.



- ౯ గోపేటి వేణుగోపాలరావుగారు, పోలీసుసచివస్వేచ్ఛరు, ప్రతిపాడు
- ౧౦ చిక్కరాజు మట్టపల్లిరావుగారు, చెలకతిక.
- ౧౧ వారాయణరావుగారు, దాతారుపతి
- ౧౨ రంగరాజు గోపాలకిషణ్ రావు దేశములుగారు-మొపురం.
- ౧౩ సూర్యారెడ్డి వెంకటరత్నంపంతులుగారు, గుంటూరు
- ౪ భూస్మరరామని వెంకట రామయ్యగారు, వంగపల్లి
- ౫ బుడంపాటి సుబ్బయ్యగారు, మర్చంట్, కాకినాడ
- ౬ తేలూరి రామన్నగుప్తగారు, సదాశివునిపేట
- ౧౭ రామారి సుబ్బయ్యగారు - శ్రీ శ్రీ విరూపాక్షసంస్థాన ప్రధానమంత్రి
- ౧౮ శుంకుంభల్లిగారి వెంకటబుజంగమగారు - ముసలాపురం
- ౧౯ దండు గుండేరావుగారు, కరణము - ముసలాపురం
- ౨౦ తిగుళ్ళ కృష్ణారెడ్డిగారు. పటేలు - ముసలాపురం
- ౨౧ కప్పగంతు సుబ్బారావుగారు - పోలీసుసచివస్వేచ్ఛరు - కొమ్మలపాడు.
- ౨౨ రంగారెడ్డి రంగయ్యగారు, నర్సారావుపేట
- ౨౩ మండ చినవెంకయ్యగారు, దండమూడి.
- ౨౪ శ్యామాపంతుల గోపాలరావుగారు - వైదరాబాద్.
- ౨౫ తిరుమలస్వామి చక్రవర్తి వరదాచార్యుల అయ్యవార్లంగారు - కాతాపురం
- ౨౬ కన్నయ్యగారిసంగయ్యగారు-ముసలాపురం
- ౨౭ చక్రిలం పాపయ్యగారు-ముసలాపురం
- ౨౮ తాళవెలిమ లింగన్న మొకద్దంగారు-గడిపెద్దాపురం
- ౨౯ కిషణ్ రావు దేశపాండ్యగారు తాళపల్లి
- ౩౦ వెంకటరాజయ్య, మజ్జేదారుగారు - సీతాగాంపురం
- ౩౧ సుబ్బారెడ్డి దేశములుగారు, శ్రీరసాగరం.
- ౩౨ తుంటపల్లి రామారావుగారు, సంగం
- ౩౩ చివుకుల శ్రీరామశర్మగారు- నాగులుపులపాడు
- ౩౪ రాయమూరి బండేరావుగారు, అయినాపురం.
- ౩౫ గజవాడ వెంకటాచార్యులుగారు, అల్లూర్లము
- ౩౬ కిరాల గారుచంద్రయ్యగారు, మముదాపురము
- ౩౭ లక్ష్మీనారాయణ గౌడు పెట్టిగారు, ఆందోలు
- ౩౮ కొండంగట్లగారి వెంకన్నగారు. గుమ్మడిదల
- ౩౯ లింగాల సీతారామరెడ్డి బండారెడ్డి దేశములుగారు-నారాయణపురం
- ౪౦ చెన్నూరి నరసింహారావు దేశపాండ్యగారు-వెదవీడు.
- ౪౧ కంచాళం కేశవాచార్యులుగారు-కిచ్చన్నపల్లె.
- ౪౨ తుంటపల్లి ఆమృతరావుగారు-సంగం.
- ౪౩ ముసలి పాపిరెడ్డి మొకద్దంగారు-కొమ్మేపల్లె.
- ౪౪ మాణిక్యంగారి బాలచంద్రయ్యగారు-వైదరాబాద్.
- ౪౫ తేలులపల్లి కృష్ణారెడ్డిగారు, కేశవాపురము.

# అభినవసర్వస్వతి

సంపాదకుడు - నాగరఖండస్వర్ణకారవ్యవహారిక బహుగ్రంథకర్తయ్య

జానపాటి పట్టాభిరామశాస్త్రి.

ఇది యొకమాసపత్రిక ఇందు వర్ణాళిమధ్యబోధక గ్రంథములును విమర్శనములును  
అను నాధ్యయనములను బ్రకటింపబడును. చందా సం॥ 1 కేసు రి-0-0

ఈ కార్యస్థానమున నెలకుదొరకు ను స్తకములు.

1 కరిణీకోడ్ధారిణి (పూరే వీరభద్రకవి)	...	0	4	0
2 వాసంతికాపరిణయ నాటకము	...	0	4	0
3 కంసవధ నాటకము	...	0	8	0
4 చంద్రాగమంజరి (సింహాద్రి వెంకటాచార్యులు)	...	0	4	0
5 విరూపాక్షపీఠగురుపరంపర	...	0	2	0
6 నీతిగీతులు (సుమతిశతకమునకు సంస్కృతము)	...	0	2	0
7 విశ్వబ్రాహ్మణశబ్దఖండనము, బ్రాహ్మణశబ్దవిచారము	...	0	2	0
8 విగ్రహారాధన ఖండనఖండనము	...	0	4	0
9 చిత్రానుజిల్లాతీర్థ విమర్శనము (పత్రికాధిపతి)	...	0	4	0
10 సంకదోషము	...	0	8	0
11 అస్పృశ్యతానివారణ ఖండనము (మల్లాది రామకృష్ణచయనులుగారు)	0	8	0	
12 వత్సలనీతిశతకము	...	0	1	0
13 నర్సారావుపేట శతావధానము (తిరుపతి వెంకటేశ్వరము)	...	0	8	0
14 పశ్యశబ్దవిచారము	...	0	2	0
15 పురశ్చరణము	...	0	2	0
16 శంతనురాజచరిత్ర	...	0	14	0
17 వర్ణవృక్ష	...	0	4	0
18 స్వర్ణకారవ్యవహారము	...	1	8	0
19 కుచ్ఛాంధహరిశ్చంద్ర చరిత్రము	...	0	10	0
20 అభినవకావ్యంతల నాటకము	...	0	8	0
21 మాతసంహిత-అంధము	...	2	0	0
22 స్కాండమహాపురాణాంతర్గతనాగరఖండము ( ౧ సంపుటము )	1	0	0	
23 డిటా నాగరఖండము (౨ సంపుటము)	1	8	0	
24 డిటా నాగరఖండము (3 సంపుటము)	1	8	0	
25 భారతీయప్రబోధము (పికుపాటి చిదంబరశాస్త్రి)	0	4	0	
26 ధర్మవిజ్ఞానము.	0	4	0	
27 భారతీయభారత త్విన్యాయము (మల్లాదిరామకృష్ణవిద్యచ్ఛయనులుగారు)	0	4	0	

అభినవసర్వస్వతి కార్యస్థానము, జానపాడు, విడుగురాళ్ళపాడు,

గుంటూరు జిల్లా.